

27 ta' Gunju, 1960

Imhallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Maria Felicia Cremona et.

versus

Michele Abela et.

Bejgh — Simulazzjoni — Rexissjoni.

B'digriet tal-10 ta' Ottubru 1960 gie moghti permess kondizjonali għall-appell minn din is-sentenza lill-Maestà Tagħha r-Regina fil-Kunsill Privat; u b'digriet ieħor tal-24 ta' Marzu 1961 gie moghti l-permess finali b'lex isir dak l-appell.

Jekk il-partijiet f'kuntratt fikkonkjudu apparentement bejgh. li huma ma riedux, u fil-fatt ma kellhomx intenzjoni li fikkonkjudu kompro-vendita, imma riedu biss joħolqu l-apparenza ta' bejgh, b'mqd li l-apparenti bejgħ ma riedx jinvesti ruħu mill-proprjeta' u lanqas l-apparenti zerref ma ried jakkwis-ta d'k il-proprjeta', l-att li sar hu simulat u nterament fit-tizju bħala komprovendita; u t-talba għar-rexissjoni ta' dak l-att għandha tiġi m'leqgħha fl-assenza ta' ebda deduzzjoni u provi li verament kien kuntratt ieħor.

Għaldaqstant, jekk il-parti l-oħra ma tallegax, u ma tippruvar, illi l-intenzjoni kienet li jsir kuntratt ieħor, per eżempju donazzjoni, anzi tkompli tinsisti li l-kuntratt kien ta' bejgh, u l-provi juru li bejgh ma kienx hemm, allura s-simulazzjoni hi assoluta, u l-kuntratt għandu jiġi rexiss.

Il-Qorti:— Rat iċ-ċitazzjoni preżentata fil-Prim'Awla tal-Qorti Ċivili tal-Maestà Tagħha r-Regina fil-11 ta' April 1959, li biha l-atturi, wara li ppremettew li l-imsemmi Joseph Abela, b'kuntratt fl-atti tan-Nutar Joseph Gatt tas-17 ta' April 1952, iddikjara li qiegħed ibiegh lill-konvenuti l-villa "Maria Teresa" in kors ta' kostruzzjoni li tinsab fil-limiti ta' San Pawl il-Baħar, Rdum Rxew, bil-prezz ta' £800. Li ma tħallasx fuq l-att, sugġetta għall-pagament ta' £11 subċens fis-sena; u li dan il-bejgħ huwa fittizju, bħal ma jirriżulta fit-trattazzjoni tal-kawża; talbu li jiġi rexiss il-kuntratt fuq imsemmi taħt il-provvedimenti li tagħti l-Qorti. Bl-ispejjeż kontra l-konvenuti;

Omissis;

Rat is-sentenza ta' dik il-Qorti tas-26 ta' Ġunju 1959, li biha giet miċħuda l-eċċezzjoni tal-preskrizzjoni u għe nominat perit legali biex jirrelata jekk il-pretensjoni tal-attriċi għandhiex jew le fundament;

Omissis;

Rat is-sentenza tal-istess Qorti tad-29 ta' Jannar 1960, li biha t-talba tal-attriċi giet miċħuda; l-ispejjeż, stante ċ-ċirkustanzi tal-każ, mingħajr taxxa, iżda d-dritt tar-Reġistru jithallas mill-attriċi; wara li kkunsidrat;

Illi l-perit legali ssottometta illi t-talba attriċi għandha tiġi miċħuda, u dan wara li osserva illi, anki kieku bil-provi li saru kellha tingħata l-aktar interpretazzjoni favorevoli għat-teżi tas-simulazzjoni, jidher aktar verosimili li, jekk qatt kien hemm din is-simulazzjoni, din kienet relattiva, ċjoè ntiża sabiex timmaskera f'kolloxx jew in parti kuntratt ta' donazzjoni taħt l-apparenza ta' kuntratt ta' bejgħ, u f'din l-ipotesi d-domanda attriċi messha għet proposta ben differentement;

Illi, kif jidher mill-atteggjament tal-atturi, konfermat mid-dikjarazzjoni esplicita tagħhom fin-nota ta' osservazzjonijiet fuq imsemmija, u preċiżament a fol. 123 u 129 tal-proċess, l-istess atturi qegħdin jibbażaw l-azzjoni fuq

Il-Qorti:— Rat iċ-ċitazzjoni preżentata fil-Prim'Awla tal-Qorti Civili tal-Maestà Tagħha r-Regina fil-11 ta' April 1959, li biha l-atturi, wara li ppremettew li l-imsemmi Joseph Abela, b'kuntratt fi-atti tan-Nutar Joseph Gatt tas-17 ta' April 1952, iddikjara li qiegħed ibiegh lill-konvenuti l-villa "Maria Teresa" in kors ta' kostruzzjoni li tinsab fil-limiti ta' San Pawl il-Baħar, Rdum Rxew, bil-prezz ta' £800, li ma tħallasx fuq l-att, sugġetta għall-pagament ta' £11 subċens fie-sena; u li dan il-bejgħ huwa fittizju, bħal ma jirriżulta fit-trattazzjoni tal-kawża; talbu li jiġi rexiss il-kuntratt fuq imsemmi taħt il-provvedimenti li tagħti l-Qorti. Bl-ispejjeż kontra l-konvenuti;

Omissis;

Rat is-sentenza ta' dik il-Qorti tas-26 ta' Ġunju 1959, li biha giet miċħuda l-eċċezzjoni tal-preskrizzjoni u għe nominat perit legali biex jirrelata jekk il-pretensjoni tal-attriċi għandhiex jew le fundament;

Omissis;

Rat is-sentenza tal-istess Qorti tad-29 ta' Jannar 1960, li biha t-talba tal-attriċi giet miċħuda; l-ispejjeż, stante ċ-ċirkustanzi tal-każ, mingħajr taxxa, iżda d-dritt tar-Registru jithallas mill-attriċi; wara li kkunsidrat;

Illi l-perit legali ssottometta illi t-talba attriċi għandha tiġi miċħuda, u dan wara li osserva illi, anki kieku bil-provi li saru kellha tingħata l-aktar interpretazzjoni favorevoli għat-teżi tas-simulazzjoni, jidher aktar verosimili li, jekk qatt kien hemm din is-simulazzjoni, din kienet relattiva, ċjoè ntiza sabiex timmaskera f'kollox jew in parti kuntratt ta' donazzjoni taħt l-apparenza ta' kuntratt ta' bejgħ, u f'din l-ipotesi d-domanda attriċi messha għet proposta ben differentement;

Illi, kif jidher mill-atteggjament tal-atturi, konfermat mid-dikjarazzjoni espliċita tagħhom fin-nota ta' osservazzjonijiet fuq imsemmija u preċiżament a fol. 123 u 129 tal-proċess, l-istess atturi qegħdin jibbażaw l-azzjoni fuq

simulazzjoni assoluta, jiġifieri li bil-kuntratt tal-bejgħ "de quo" Joseph Abela u hutu l-konvenuti mhux biss ma riedux jaddvjenu għall-bejgħ, iżda ma riedu jagħmlu xejn, b'mod li l-kuntratt huwa inezistenti u null, għaliex nieqes minn kwa!unkwe kontenut; u din il-pretensjoni tagħhom l-atturi bbażawha fuq ċirkustanzi emergenti mill-istess kuntratt, kif ukoll fuq fatti li saru wara;

Fl-imsemmija nota tagħhom l-atturi jiddeżumu din is-simulazzjoni assoluta mill-fatt (1) illi l-villa oġġett tal-kuntratt giet deskritta bħala ċkejna u fil-kors ta' kostruzzjoni, mentri dan ma kienx veru; (2) illi l-bejgħ sar bil-prezz ta' £800, li fil-każ huwa irrizorju; (3) illi dak il-prezz ġie dikjarat bħala ġa mħallas lill-venditur, mentri dan ma setgħax kien skond iċ-ċirkustanzi riżultati; (4) illi l-bejgħ sar mingħajr ma ġie preċedut mis-soliti trattattivi, u sar saħansitra favur Mary Abela, oħt il-venditur, bla ma din uriet qatt l-intenzjoni li tixtri l-villa in kwistjoni. Wara l-kuntratt mbgħad, ikompli jirrelevaw l-atturi fl-imsemmija nota tagħhom, il-pretiż venditur (1) baqa' jokkupa parti mill-villa mingħajr ma jhallas kera; (2) baqa' jdahħal il-kera tal-parti li kienet mikrija lil hadd ieħor; (3) baqa' jidher hu fir-registru tal-Water & Electricity Department, almenu għal ċertu żmien; (4) fil-kuntratt tal-11 ta' Marzu 1958 (fol. 140) huwa ddikjara li l-art li ha b'ċens minn għand id-ditta "Coleiro Brothers" tikkonfina ma' ġid tiegħu; (5) u x-xogħol li sar tant fil-villa kemm għall-"boat houses" wara l-bejgħ, sar bi flus il-venditur, u mhux tal-konvenuti;

Illi, apparti jekk l-imsemmijin ċirkustanzi jinsabux adegwament sostanzjali mill-provi, fil-fehma tal-Qorti huma jistgħu jwasslu għall-konklużjoni li l-att impunjat hu affett minn simulazzjoni relattiva, b'mod li l-kontraenti riedu jagħmlu u jikkonkludu xi haġa oħra li però riedu talvolta jahbu taht l-apparenza ta' kuntratt ta' bejgħ; hekk, per eżempju, donazzjoni simulata. Xejn ma jiswa li Joseph Abela, kif ġie fuq rilevati, wara l-att impunjat indika bħala wiehed mill-konfini tal-art l-oħra li akkwista l-ġid tiegħu; għaliex, apparti l-eżattezza u l-verità ta' dan il-konfini jibqa' dejjem li dik id-dikjarazzjoni saret minnu

b'mod unilaterali, u għalhekk ma tippreġudikax id-drittijet ġa talvolta akkwistati bil-kuntratt "de quo" (Kollez. XXVII-I-394); wisq anqas meta jiġi kunsidrat li l-istess konvenuti, fil-kuntratt li sar fit-13 ta' Settembru 1955 (fol. 159), indikaw bħala wiehed mill-konfini tas-siti fabbrikabbli minnhom trasferiti l-ġid lilhom appartenenti, apparentement il-villa in kwistjoni. Lanqas jista' jwassal għas-simulazzjoni assoluta l-fatt li l-kawża kontra Carmelo Zammit għar-riparazzjoni tal-bjut tal-villa saret mill-venditur Joseph Abela wara l-kuntratt impunjat; u dan għaliex kollox sar bi ftehim u bil-kunsens anki tal-konvenuti, billi kien Joseph Abela li kien ittratta ma' Zammit u kien jaf b'kollox; dan il-fatt jista', "inter alia", jammonta legalment għal difett proċedurali li l-konvenuti mhux neċessarjament kienu jafu bih, imma ma jwassalx neċessarjament għas-simulazzjoni assoluta argomentata mill-atturi;

Illi kontra t-teżi tas-simulazzjoni assoluta hija l-ispjegazzjoni mogħtija mill-istess atturi dwar il-"causa simulandi". Huma, fin-nota tagħhom fol. 128, issottomettew illi "il-motiv tas-simulazzjoni jinsab espress fiċ-ċitazzjoni (recte fid-dikjarazzjoni annessa magħha), fejn jingħad li Joseph Abela għex dejjem separat mill-atturi martu u bintu, mindu din tal-aħħar kellha ftit xhur, u illi huwa kellu nteressi u sentimenti opposti għad-doveri tiegħu ta' raġel mizzewweġ u ta' missier doverus; u fil-waqt li ma riedx jippriva ruħu f'haġtu mill-proprjetà tiegħu, ma riedx lanqas li martu u bintu jibbenefikaw ruħhom minn din il-proprjetà wara mewtu"; jiġifieri li hu ried jibbenefika bit-trasferiment impunjat lill-hutu a preġudizzju tal-atturi; b'hekk però huwa wera li hu ma riedx jagħmel haġa provvizorja, iżda haġa definittiva, b'mod li wara mewtu ma jistgħux jinnewtralizzawha proprju dawk li huwa ried jippriva mill-proprjetà in kwistjoni; diversament, kieku, kif isostnu l-atturi, il-kuntratt jinsab affett minn simulazzjoni assoluta, l-iskop minnhom attribwit lil Joseph Abela ma kienx isehh, u l-proprjetà kienet tiritorna fil-patrimonju tiegħu; anzi, ġuridikament lanqas kienet qatt tkun harġet;

Illi, "rebus sic stantibus", l-atturi ma rnextielhomx jippruwaw li l-kuntratt "de quo" huwa affett minn simulazzjoni assoluta, u għalhekk id-domanda tagħhom, li fuqha tinsab bazata, mhijiex sostenibbli;

Lanqas jista' jingħad illi s-simulazzjoni relattiva tinsab kompriza f'dik id-domanda; għaliex, apparti d-delimitazzjoni għa magħmula mill-istess atturi, l-oġġett tal-kawża jiġi jittbiddel. Difatti, mentri, kif josserva Butera, "la sentenza che dichiara la simulazione (i.e. assoluta) di un negozio giuridico rende manifesto che l'atto medesimo è inesistente, spoglio di ogni valore giuridico, e quindi improduttivo di qualsiasi effetto, siccome quello che 'colorem habet, substantiam vero nullam', . . . in materia di simulazione relattiva il giudice da una parte annulla l'atto simulato, e dall'altra trae in luce il negozio dissimulato" (Simulazione, voce Negozi Giuridici, para. 115, pag. 373, u para. 119. pag. 383). U Francesco Ferrara hekk ikompli jirribadixxi dan il-konċett:— "L'azione (i.e. di simulazione relattiva) non ha per iscopo di far dichiarare l'inesistenza dell'atto intero, ma di far dichiarare l'inesistenza totale e parziale dell'atto apparente, per vedervi sostituito l'atto vero compiuto dai contraenti, e che essi hanno in quella guisa celato" (Della Simulazione dei Negozi Giuridici, para. 131); Konsegwentement, minhabba din id-diversità tal-oġġett, mhuwiex leċitu li jiġi nvestit il-meritu fuq il-bażi tas-simulazzjoni relattiva;

Rat in-nota li biha l-attriċi appellaw minn din l-aħħar sentenza, u l-petizzjoni tagħhom li biha talbu li dik is-sentenza tiġi revokata, u t-talba tagħhom tiġi milqugħa; bl-ispejjeż taż-żewġ istanzi;

Rat ir-risposta tal-konvenuti, li biha qalu illi l-aggravji allegati fil-petizzjoni tal-atturi huma infondati, u fl-istess hin appellaw iċċidentalment mill-kap tal-ispejjeż, u talbu li dan il-kap jiġi riformat, billi jiġi ordnat li l-ispejjeż kollha tal-prima istanza (barra dawk tas-sentenza preliminari dwar l-eċċezzjoni tal-preskrizzjoni), kif ukoll tal-appell prinċipali u nċidentali, ibatuhom l-atturi;

Omissis;

Ikkunsidrat;

Fuq l-appell prinċipali;

Is-sentenza appellata sostanzjalment irritelet illi (1) l-azzjoni tal-atturi hi bażata fuq simulazzjoni asso'uta; (2) l-attriċi ma raxxielhomx jippruvaw din is-simulazzjoni, u għalhekk it-talba tagħhom, li tinsab bażata fuqha, mhix sostenibbli; (3) u in kwantu l-provi jistgħu talvolta juru illi l-kuntratt impunjat jista' jkun affett minn simulazzjoni relattiva, din il-kwistjoni ma tistax tiġi eżaminata fil-kawża preżenti għax mhix kompriża fit-termini ta' ċitazzjoni;

Din il-Qorti taqbel mal-ewwel konkluzjoni. It-tezi tal-atturi hi li l-att ta' bejgħ in kwistjoni kien interament fittizju; il-partijiet ma riedux u qatt ma kellhom intenzjoni li jikkuntrattaw komprovendita, imma riedu biss li johlqu l-apparenza ta' dan il-kuntratt; b'mod li la l-apparenti bejjiegħ verament ma ried jinvesti ruħu mill-proprjetà, u lanqas l-apparenti xerrejja ma jakkwistaw dik il-proprjetà bis-saħħa tal-att;

Iżda fil-fehma ta' din il-Qorti, kemm il-darba l-atturi rnexxielhom jippruvaw illi bħala komprovendita l-att impunjat kien tassew fittizju fis-sens fuq imsemmi, it-talba tagħhom għandha tirnexxi fl-assenza ta' ebda deduzzjoni u provi li hu verament kuntratt ieħor;

L-unika ipotezi li tidher possibbli (u li infatti saret mill-Ewwel Onorabli Qorti) hija illi l-att impunjat jista' taht l-apparenza ta' bejgħ jaħbi donazzjoni. Iżda l-konvenuti stess li lilhom biss kien jinteressa li jsostnu, sija pure subordinatament, din it-tezi, fil-fatt ma avvanzawhiex; anzi fir-risposta tagħhom għall-petizzjoni komplew innegawha. Huma sostnew, u baqgħu sa l-aħħar isostnu, illi l-att kien komprovendita reali u vera, u dan bis-s. Huma fl-ebda mument ma ssuggerew illi, kieku kellu jiġi ritenut illi kienu jonqsu l-elementi u l-intenzjoni tal-komprovendita, b'dan kollu kienu jeżistu l-elementi u l-intenzjoni ta'

kuntratt ieħor, e.g. donazzjoni. Fin-nuqqas ta' ebda deduzzjoni simili da parti tal-konvenuti, il-Qorti jidhrilha illi jekk skond il-provi komprovendita ma kienx hemm, u fl-intenzjoni tal-partijiet fl-att ma kellux ikun hemm, ebda kuntratt ieħor, hu x'inhu, li għall-eżistenza tiegħu kien ikollhom jiġu pruvati minn min għandu nteress l-elementi materjali u ntenzjonali partikulari tiegħu, ma kien kontemplat mill-partijiet, u kwindi huma ma kellhomx ebda ntenzjoni li jivvinkolaw ruħhom verament b'ebda kuntratt. Dak li jfisser illi l-att impunjat hu allura assolutament simulat;

Il-kwistjoni għalhekk tirriduċi ruħha fi kwistjoni tal-provi, biex jiġi eżaminat jekk verament komprovendita kienx hemm;

Din il-Qorti, wara li qieset bir-reqqa dawk il-provi, inklużi d-dokumenti prodotti wara l-perizja, hija nklinata li tirritjeni, kif fil-fatt tirritjeni, illi r-risposta għal dak il-kweżit għandha tkun negattiva; u dan wara li żammet tajjeb quddiem għajnejha illi l-piż tal-prova imiss lill-atturi u illi l-prova għandha tkun soda u konvinċenti;

Bl-att impunjat Giuseppe Abela deher li biegh lill-ħuh Michele Abela, li qal li qiegħed jidher f'ismu u f'isem ħutu Mary Abela u Antonio Abela. Is-suppsti xerrejja kienu għalhekk tliet aħwa tas-suppst venditur, li kienu skond il-provi jgħixu flimkien miegħu go dar waħda;

Kif qal il-perit legali, il-prezz indikat fl-att jidher b'mod ċar mill-provi illi kien konsiderevolment baxx. Fiż-żmien tal-att il-villa, jekk mhux lesta għal kollox, aktarx li kienet ga abitabbli. Skond il-provi, dak iż-żmien kienu ga ntefqu fix-xogħolijiet sommom li komplēssivament jammontaw għal £2002.18.0. Jekk ma' dawn jizdied, għall-valutazzjoni ġusta tal-fond trasferit, il-valur tas-sit stess dan l-ammont fikber b'xi £350 oħra. Issa, il-prezz imsemmi fl-att kien ta' £800;

Iċ-ċirkustanzi li fihom il-bejgħ u l-prezz ġew suppost mifthemma huma addirittura inkredibbli kieku wieħed kellu

jassumi negozju genwin u reali. Il-konvenut Michele Abela xehed quddiem il-perit legali (fol. 99) illi fuq dan il-bejgh ittratta hu ma' Giuseppe Abela. Il-prezz iffissah Giuseppe. Hu qallu li flus ma jaghtiehx ghax kellhom flushom ghandu, u Giuseppe accetta li jithallas minn dawk il-flus. L-offerta tal-bejgh minn Giuseppe saret lilu, però hu ppropona li jdahhal mieghu lill-huh Antonio. X'hin gew ghall-kuntratt, hu ppropona li l-akkwist isir anki minn ohtu Maria, billi din kienet tghix maghhom u kienet iddur bihom;

Din Maria Abela xehdet (fol. 101) illi hi lanqas biss kienet taf li l-akkwist kien ser isir f'isimha. Saret taf wara li sar il-kuntratt, ghax tawha kopja u qratha;

Antonio Abela, fix-xhieda tieghu fol. 150, qal illi l-prezz tal-villa anqas biss jaf kemm kien, ghaliex kien ihalli kollox f'idejn hutu Michele u Giuseppe, tant li lanqas deher fuq il-kuntratt; intant fix-xhieda tieghu quddiem il-perit legali (fol. 95) hu qal illi, billi bejn l-ahwa subien kellhom soċjetà bl-isem "Abela Brothers" ghax-xoghol tal-port u Giuseppe ma kienx tahom sehemhom mill-profitti, kienu baqghu li Joseph kellu jittrasferilhom il-villa bil-prezz ta' £800, bil-patt li dawn jehodhom mill-flus li kellu ghandu ta' sehemhom. Antonio Abela zied jghid illi, ghalkemm il-konvenuta Maria Abela ma kellhiex sehem fis-soċjetà, però, billi kienu haga wahda, dehrilhom li kellhom idah-hluha maghhom. Invece, kif ga ntqal, l-idea li Maria tidhol fi-akkwist kienet ta' Michele wahdu, x'hin gew ghall-kuntratt;

Mela minn dan ghandna li Giuseppe Abela, li ghal bosta snin suppost li kien jigbor u jzomm ghandu l-profitti ta' soċjetà li kienet tappartjeni lill-ahwa subien kollha, inkluzi tnejn li mhsmiex fil-kawza, f'daqqa wahda, bla ebda raguni (ghax ebda raguni ma giet allegata), bla ma jitolbu hadd, minn rajh jipproponi li jbiegh villa li kien ghadu qieghed jibni lill-wiehed minn hutu; il-prezz iffissah hu; u jikkuntenta li jikkompensah mas-sehem tal-fitti suppost spettanti lill-hutu. Ghad illi l-valur tal-villa dak iz-żmien kien ta' xi £2400 almenu, hu jbieghha £800,

u l-propost xerrej idahhal mieghu, bla ma jitolbu hadd, lil nuh iehor u lill-ahtu — kumbinazzjoni, liż-żewġ hutu biss li kienu joqghodu flimkien mieghu u mal-bejjiegh. Is-subien l-oħra, li suppost kienu wkoll fis-soċjetà, huma mħollija barra;

Wara l-kuntratt, Giuseppe Abela siefer. Il-konvenut Antonio Abela semma dan il-fatt, u, avvolja kien jgħix ma' Giuseppe, qal li ma jafx għalfejn. Naturalment il-Qorti ma tistgħax tagħmel kongetturi fin-nuqqas ta' provi. Kieku però kien jirrizulta illi Giuseppe Abela siefer għal raġunijiet ta' saħħa, dan kien jista' jitfa' hafna dawl fuq l-operazzjoni. Hi din kif inhi, il-kwadru ta' bejgħ kif prezentat mill-akkwirenti, hu, fil-fehma tal-Qorti, sempliċement irreali;

Il-Qorti anqas temmen li l-prezz, irriżorju kif kien, gie verament paċut ma' xi ammonti li kellhom jieħdu Michele u Antonio Abela. L-ewwelnett, kieku dan kien tassew dak li kien gieghed isir bis-serjetà, id-dikjarazzjoni tal-blas fil-kuntratt impunjat (fol. 6 tergo) kienet tkun formulata wisq diversament. Fil-kuntratt jingħad illi l-venditur garrċieva l-prezz minn għand ix-xerrej, u tiegħu taħ irċevuta.. Kieku l-kuntratt kien reali u l-venditur kien tassew qed jikkompensa l-prezz ma' ammonti ta' profitti ta' ġestjoni ta' soċjetà li l-venditur kellu f'idejħ, hu kien ikollu nteress ċar li jiddikjara. dan il-fatt, preċiżament biex eventwalment ix-xerrejja ma jkunux jistgħu jerggħu jippretendu dak is-sehem tagħhom tal-profitti. Oltre dan però, għand u jizzied dan li ġej;

Hija haġa addirittura inspjegabbli kif, waqt illi l-konvenut Michele Abela u l-konvenut Antonio Abela kellhom kull wieħed flus il-Bank u flus oħra għal rashom, kull wieħed suppost li ġemmagħhom minn xogħol barrani li kien jagħmel, huma li fis-supposta soċjetà ma kienux jagħmlu xejn. jew ftit wisq, proprju Giuseppe kellu jkun l-uniku wieħed li dak kollu li kellu kellu jkun komuni tat-tlieta. Infatti skond kif xehed Michele (fol. 100), meta Giuseppe miet, proprjetà stabili ma halliex hliet żewġ siti jew tlieta enfitewtiċi, oltre kwota ta' proprjetà mħollija

miz-ziju Publio Debono, suggetta għall-użufrutt tal-konvenuta Maria Abela. Flus ma halliex hliet £10 u depożitu bankarju ta' xi £14 (fol. 100). Skond din ix-xhieda, mela, meta Giuseppe biegh il-villa u kkompensa ma' Michele u Antonio dak li huma kellhom jiehdu, Giuseppe ma baqgħalu xejn. Imma din ix-xhieda ta' Michele mhix kompleta, jew aktarx hi nveridika. Infatti, Maria Abela, fix-xhieda tagħha quddiem il-perit legali (fol. 102), qalet illi, oltre l-£10 u l-£14 imsemmija minn Michele, Giuseppe halla wkoll tliet libretti tal-Lombard Bank ta' xi £1700, intestati għan-nom ta' Giuseppe, Michele u Antonio Abela. Michele Abela, fix-xhieda li ta, kif jidher mill-fol. 146, kien ammetta li fost l-affarijiet li halla Giuseppe sabu tliet kotba tal-Lombard Bank, wiehed f'isem Giuseppe, wiehed f'ismu, u l-iehor f'isem Antonio. Dawn id-depożiti saru mill-mejjet. "Qabel ma ddepożita dawn il-flus", zied jgħid Michele, "dawn l-istess flus li poġġa fil-Lombard f'isimna t-tlieta kienu f'Bank iehor hawn Malta, aktarx in-National, f'ismu biss; u għalhekk, meta ttrasferihom fil-Lombard, għidnilu biex ipoġġihom f'isimna t-tlieta". Mela mhux veru li minn dak li dahhal Giuseppe, suppost għan-nom ta' kulhadd mis-soċjetà, Michele u Antonio qatt ma hadu xejn; u anqas jista' jkun veru illi l-prezz ta' £800 kellu jirrapprezenta dak kollu li Antonio u Michele kienu jippretendu bhala s-sehem tagħhom mill-profitti tas-soċjetà li suppost gabar Giuseppe;

Mbghad hemm din ic-cirkustanza l-oħra li fil-fehma tal-Qorti hi elokwentissima. Xehed Joseph Pavia illi darba l-konvenut Michele Abela talbu biex jistaqsi lis-Sacerdot Don Antonio Abela jekk ikunx qed jiehu għurament falz jekk jgħid bil-għurament illi l-villa kienet tiegħu. Michele Abela stess ammetta li kien hemm dan id-diskors, u ftakar li Don Antonio kien qallu illi, jekk ma tax flus għall-villa, ikun qed jiehu għurament falz jekk jgħid illi hi tiegħu; però, jekk hallas xi flus, ma jkunx qed jiehu għurament falz jekk iahlef li l-villa hi tiegħu. Il-Qorti mingħajr ma tidhol fi kwistjonijiet oħra, tissenjala biss illi dan id-dubju jew skruplu ta' kuxjenza da parti ta' Michele Abela ma jidherx spjegabbli kieku tassew si trattava ta' bejgh genwin b'kompensazzjoni tal-prezz ma' ammonti li tassew kienu

dovuti, kif issa qegħdin jgħidu hu stess u l-konvenut Antonio Abela;

Ga ntqal illi ebda raġuni ma għet offerta da parti tal-konvenuti, u ma tidher mill-provi, li għaliha Giuseppe Abela seta' u ried ibiegh lill-konvenuti l-villa in kwistjoni (hliet, s'intendi, dik li tidher evidenti miċ-ċirkustanzi, illi jeludu d-drittijiet talvolta spettanti lill-atturi);

Il-villa kien għad anqas ma tlestiet minn kollox. Fil-kuntratt intqal hekk:— "Ix-xerrej proprio et nomine jaf x-xogħol lahaq sar fil-villa li qiegħed jixtri, u jassumi li jkompli x-xogħol huwa u hutu li qiegħed jidher għalihom" (fol. 6 u tergo). Meta xehed Michele Abela, kif jidher fil-fol. 149, hu qal testwalment hekk:— "Meta akkwistajna l-villa ma nafx x'kien hemm lest minnha". Mill-istess xhieda jidher illi, non ostante l-obligu suppost assunt minnu proprio et nomine, li jkomplu x-xogħol huma, ix-xogħol tkompla dejjem minn Giuseppe. "Għall-kontinwazzjoni tal-villa u għall-konstruzzjoni tas-sebgha 'boat-houses' l-oħra baqa' jiehu hsieb hija Giuseppe" (fol. 148). Michele la jaf min kien il-bennej, la l-perit, la l-mastrudaxxa u l-haddiema l-oħra, "ghax ix-xogħol baqa' jkomplieh Giuseppe" (fol. 149). Antonio Abela xehed li l-haddiema li komplew jaħdmu fil-villa ma jafhomx, għaliex "għall-kumpliment tax-xogħolijiet hallejna f'idejn hija Giuseppe" (fol. 150).

Mhux talli Michele u Antonio ma hadux hsieb ix-xogħolijiet kif suppost assumew li jagħmlu, u anqas kienu jafu x'qed isir wara li suppost il-villa saret tagħhom, iżda talli anqas jidher li huma hallsu xi haġa minn tagħhom għal dawk ix-xogħolijiet li saru fil-villa, għad i'li xi kontijiet jidhru f'isem Michele. L-ewwe'nett, parti mill-kontijiet eżibiti fol. 31-74 jistgħu faċilment jirreferixxu għall-"boat-houses" (garaxijiet) li Michele Abela jgħid li bena f'ismu u f'isem Antonio fuq sit ieħor li huma hadu in enfitewsi, kontigwu mal-villa (fol. 98). Quddiem il-perit legali, Michele Abela xehed illi l-"boat-houses", sija ta' quddiem il-villa kemm l-oħrajn, bnihom hu wara l-kuntratt bi flusu (fol. 99), u zied jgħid:— "Il-flus li hallast kiex inbnew il-

“boat-houses” hadthom mill-flus li kelli mgemmgħin id-dar u l-Barclay's Bank” (fol. 100). Din hi addirittura kontraddizzjoni sfaċċata ma' dak li Michele Abela kien xehed fol. 148, fejn qal illi l-“boat-houses” inbnew, u x-xogħol tal-villa tkompla, bi flus li kien idanhal mill-kiri tas-sitt “boat-houses” ta' quddiem il-villa, u li hu qatt ma żbanka flus biex iħallas, għax kollox kien f'idejn Giuseppe. Kien biss xi darba jew aktar “li hu ħallas lill-bennej hu stess minn flusu”, jgħid li mhux minn flus li kien taħ hu Giuseppe biex iħallas lill-bennej” (fol. 148). Aktar il-quddiem fl-istess xhieda Michele Abela rega' sqarr illi l-villa tkomplet, u nbnew is-seba' “boat houses” l-oħra, mill-flus tal-kera tas-sitt garaxijiet li hemm quddiem il-villa, u li kienu ta' Giuseppe”;

Antonia u Maria Abela, mbgħad, anqas biss jallegaw illi huma ħarġu xi ħaġa minn tagħhom biex tkomplew ix-xogħolijiet fil-villa jew fil-“boat houses” ta' quddiemha;

Anki l-kiri baqa' jagħmlu Giuseppe. Michele Abela anqas biss kien jaf min huma l-inkwilini (fol. 149), u anqas jaf kemm swew il-villa u l-“boat houses” (fol. 148);

Dwar il-kera ta' parti mill-villa, li kienet mikrija lill-aħwa Pavia, Michele Abela xehed hekk quddiem il-perit legali:— “Il-flus tal-kera . . . (Pavia) kienu jagħtuhom lili, jew kienu jagħtuhom lil hija Giuseppe, jew lil xi hadd ieħor, u dawn mbgħad jagħtuhom lili” (fol. 101). Dan hu deċiżament kontraddett l-ewwelnett minn Joseph Pavia, li xehed illi l-kera hu u hu “baqgħu jħallsu lil Joseph Abela”. Anzi huma anqas biss kienu jafu li Giuseppe Abela kien ittrasferixxa l-villa lil hadd ieħor, u l-konvenuti natt ma semmewlihom li kellhom parti mill-villa (fol. 90). Kien biss wara l-mewt ta' Giuseppe illi Pavia l-ewwel darba ħallas il-kera lill-konvenuta Mary Abela (fol. 90). Anki jekk (preżumibbilment wara d-data tal-att) Pavia gie li għamel xi riċevuti tal-kera f'isem Michele Abela, dan kien evidentement parti mill-“messa in scena” tas-simulazzjoni peneetrata bl-att; għax il-flus kien idanhalhom Joseph Abela fol. 90);

Fuq dan il-punt, Pavia huwa konfermat, u Michele Abela hu mgiddeb, mill-konvenut Antonio Abela, li xehed illi l-flus tal-kera tal-parti tal-villa mikrija lill-ahwa Pavia, dawn kienu jaghtuhom jew jibghatuhom ma' xi hadd, "li hija Giuseppe, li kien izommhom hu" (fol. 98);

Giuseppe Abela, anki wara l-kuntratt, mhux biss baqa' jagħmel kollox hu dwar il-villa, ikompli x-xogħolijiet, iqabbad il-haddiema, ifallas għax-xogħolijiet minn kera li kien idahhal tal-"boat houses", jikri, idahhal il-flus tal-kera, jokkupa parti mill-villa u l-ġnien, u dan kollu assolutament bla ebda nġerenza jew anki l-iċken tismija tal-konvenuti, izda talli, anki f'korrispondenza uffiċjali u f'attijiet ġudizzjarji, baqa' jidher hu bhala s-sid;

Fil-kumpless kollu taċ-ċirkustanzi huwa semplicement inutili illi l-konvenuti jgħidu illi dan kien jagħmlu bil-kunsens taġhom, jew għax qalulu huma biex jagħmel hekk. Il-verità pależi hi illi Giuseppe Abela kien jaf u jhoss, u l-konvenuti kienu jafu u jammettu, illi, non ostante l-parvenza tal-att, hu kien għadu, kif kien qabel, is-sid veru tal-fond. Bir-rispett kollu għall-Ewwel Onorabbli Qorti, dan l-aħħar indizju tas-simulazzjoni mhux newtralizzat bid-dokumenti fol. 159 u 164, li fil-fehma tal-Qorti ġew eżibiti mhux biex jilluminaw, izda biex jiżvijaw il-Qorti. Infatti, huwa manifest li dawk id-dokumenti jirriferrixxu mhux għall-fond li hu in kwistjoni, izda għal sit ieħor li, kif ġa ntqal aktar il-fuq, Michele u Antonio Abela kienu hadu b'enfitewsi b'isimhom;

Mill-bqija, il-Qorti ma jidhrilhiex li għandha bżonn tidhol f'dettalji oħra li setgħu anki jiġu rilevati, konsistenti partikolarment f'kontradizzjonijiet li hemm fix-xhiediet tal-konvenuti, li ġew ġustament rilevati fin-nota tal-osservazzjonijiet tal-atturi fol. 131 et seq.;

Kontra t-teżi tal-atturi ġie osservat fis-sentenza appellata illi, jekk inhu veru li bil-kuntratt in kwistjoni Joseph Abela ried illi l-atturi, bhala martu u bintu, ma jibbenefikawx mill-proprjeta' in kwistjoni wara mewtu, dan juri pjuttost illi hu ma riedx jagħmel haġa provvizorja,

izda haġa definittiva, b'mod li wara mewtu ma jkunx jistgħu jinnewtralizzawha proprju dawk li huwa ried jip-priya mill-proprjetà in kwistjoni; diversament, kieku, kif isostnu l-atturi, il-kuntratt jinsab affett minn simulazzjoni assoluta, l-iskop minnhom attribwit lil Joseph Abela ma kienx isehh u l-proprjetà kienet tirritorna fil-patrimonju tiegħu, anzi ġuridikament lanqas kienet qatt tkun harget;

Bir-rispett kollu, din il-Qorti taqbel mas-sottomissjoni tal-atturi fil-petizzjoni tagħhom, illi dan l-argument hu għal kollox fallaci. Jekk huwa veru, kif anki l-konvenuti stess donnhom kienu kostretti li jikkonċedu, illi Joseph Abela u l-konvenuti fil-waqt stess li suppost kienu qegħdin jikkonkludu komprovendita, li skond il-liġi (art. 1397 Kod. Civ.) tittrasferixxi mal-kuntratt id-dominju tal-haġa fimm-kien mad-dgawdija u l-pussess tagħha, kellhom il-hsieb b'dan kollu illi l-haġa ma tohroġx verament mid-dominju materjali u mill-pussess u d-dgawdija tagħha da parti tal-venditur, allura komprovendita vera u reali ma kienx hemm. Billi kkreaw l-apparenza tagħha, kien skop tagħhom illi wara l-mewt tal-venditur il-konvenuti jibqgħu jid-hru bhala s-sidien b'dak it-titolu. Izda in kwantu din kienet l-intenzjoni, il-kuntratt ma kienx komprovendita, izda talvolta dispozizzjoni "causa mortis", li ma setgħetx effikacement issir b'dak il-mezz;

— Kull min jaġhmel att simulat (trattandosi almenu ta' nies f'sensihom) jaġhmlu bil-hsieb u bit-tama illi s-simulazzjoni tirnexxi. Kieku kien ta' jieb l-argument tal-Ewwel Onorabbli Qorti, kieku ma kien jista' qatt ikun hemm każ ta' simulazzjoni assoluta. L-att simulat sakemm is-simulazzjoni ma tiġix sospettata u pruvata (u min jaġhmlu jahseb u jispera illi dan ma iġrix), jibqa' jsehħ, u l-parti bis-saħħa tal-apparenza ta' dak l-att jirnexxilha tottieni l-iskop tagħha. "Sino a che l'atto simulato non è legalmente tolto di mezzo desso esiste e produce tutti gli effetti di cui è capace, perchè l'ombra piglia il posto della realtà. il parere si sostituisce all'essere" (Butera, Del'Azione Pauliana (1934), p. 73);

Il-fatt illi l-partijiet fl-att impunjat setghu talvolta għażlu mezz ieħor ġenwin u reali li bih kienu jottjenu l-iskop tagħhom ma jisser xejn. Fl-esperjenza tal-hajja hija qorti tajba għall-osservanza u eżekuzzjoni tal-liġi illi, bosta drabi, min-jahseb biex jordixxi evażjoni jew ksur tagħha juża mezzi inidonei, jew bosta drabi jagħmel żbalji talvolta banali, li fortunatament jisfrattaw l-iskop tiegħu;

Għal dawn il-motivi, din il-Qorti hi ta' fehma illi, meta jittieħdu l-provi u l-indizji kollha f'daqqa kif għandhom jittieħdu, l-atturi rnexxielhom jippruvaw illi l-att impunjat kien fittizju;

Fuq-l-appell inċidentali;

Dan l-appell hu limitat għall-ispejjeż, in kwantu li bis-sentenza appellata l-Ewwel Qorti ordnat illi l-ispejjeż jibqgħu bla taxxa, blief id-dritt tar-Registru, li kellhom jhallsuh l-atturi. Il-konvenuti jippretendu illi l-ispejjeż messhom jigu kollha mwahħlin lill-atturi;

Issa, in vista tal-konkluzjoni raġġunta minn din il-Qorti fuq l-appell prinċipali, huwa ċar illi l-appell inċidentali għandu jigi milqugh;

Għal dawn ir-ragunijiet din il-Qorti tiddeċidi billi;

1. Tiegħad l-appell inċidentali tal-konvenuti, bl-ispejjeż kontra tagħhom;

2. Tiegħad l-appell prinċipali tal-atturi, tirrevoka s-sentenza appellata, u tilqa' t-talba tal-atturi fis-sens illi tiddikiera illi l-kontrat ta' komprovendita mpunjat hu fittizju, u kwindi bla effett; bl-ispejjeż kollha tal-prima istanza u tal-appell kontra l-konvenuti.